

பிரதான கணக்கீட்டு அலுவலர்
கமத்தொழில் அமைச்சு

கமத்தொழில் அமைச்சின் 2021 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் தொடர்பாக 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 11(1) உறுப்புரையின் பிரகாரம் கணக்காய்வாளர் தலைமை அதிபதியின் சருக்க அறிக்கை

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

கமத்தொழில் அமைச்சின் 2021 திசெம்பர் 31 இல் உள்ளவான நிதி நிலைமைக் கூற்று, அத்திகதியில் முடிவடைந்த ஆண்டிற்கான நிதிச் செயலாற்றல் கூற்று மற்றும் காசப்பாய்ச்சல் கூற்று என்பவற்றை உள்ளடக்கிய 2021 திசெம்பர் 31 ஆங் திகதியில் முடிவடைந்த ஆண்டிற்கான நிதிக்கூற்றுக்கள் 2018 இன் 19 ஆம் இலக்க தேசிய கணக்காய்வுச் சட்டத்தின் உறுப்புரையுடன் சேர்த்து வாசிக்கப்படும் இலங்கை சனநாயக சோசலிசுக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டது. 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 11(1) ஆம் உறுப்புரையின் பிரகாரம் கமத்தொழில் அமைச்சினால் சமர்ப்பிக்கப்பட்ட இந்நிதிக்கூற்றுக்கள் தொடர்பான எனது கருத்துரைகள் மற்றும் அவதானிப்புக்கள் இவ்வறிக்கையில் குறிப்பிடப்பட்டுள்ளது. இலங்கை சனநாயக சோசலிசுக் குடியரசின் அரசியலமைப்பின் 154(6) ஆம் உறுப்புரையுடன் சேர்த்து வாசிக்கப்படும் 2018 இன் 19 ஆம் இலக்க தேசிய கணக்காய்வுச் சட்டத்தின் 10 ஆம் உறுப்புரையின் பிரகாரம் சமர்ப்பிக்கப்பட வேண்டிய கணக்காய்வாளர் தலைமை அதிபதியின் அறிக்கை காலக்கிரமத்தில் பாராஞ்மன்றத்தில் முன்வைக்கப்படும்.

எனது அறிக்கையில் 1.6 ஆம் பந்தியில் குறிப்பிடப்பட்டுள்ள விடயங்களினால் ஏற்படும் தாக்கத்தினைத் தவிர்த்து, கமத்தொழில் அமைச்சின் நிதிக்கூற்றுக்கள் 2021 திசெம்பர் 31 ஆங் திகதியில் கமத்தொழில் அமைச்சின் நிதிநிலைமை மற்றும் அத்திகதியில் முடிவடைந்த ஆண்டிற்கான அதன் நிதிச் செயலாற்றுகை மற்றும் காசப்பாய்ச்சல் கூற்று என்பன பொதுவாக ஏற்றுக்கொள்ளப்பட்ட கணக்கீட்டு நியமங்களுக்கு இணங்க

உண்மையான மற்றும் நியாயமான நிலைமையைத் தருகின்றன என்பது எனது அபிப்பிராயமாகும்.

1.2 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 1.6 ஆம் பந்தியில் காட்டப்பட்டுள்ள விடயங்களின் அடிப்படையில் எனது அபிப்பிராயம் முனைப்பழியுள்ளதாக்கப்படுகின்றது. இலங்கை கணக்காய்வு நியமங்களுக்கு (இ.க.நி) இணங்க எனது கணக்காய்வினை நான் மேற்கொண்டேன். நிதிக்கூற்றுக்கள் தொடர்பாக எனது பொறுப்பு, கணக்காய்வாளரின் பொறுப்பு என்ற பிரிவில் மேலும் விபரிக்கப்பட்டுள்ளது. எனது அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகள் நான் பெற்றுக்கொண்டுள்ளேன் என நான் நம்புகின்றேன்.

1.3 நிதிக்கூற்றுக்கள் தொடர்பாக பிரதான கணக்கீட்டு அலுவலகரின் மற்றும் கணக்கீட்டு அலுவலகரின் பொறுப்புக்கள்

பொதுவாக ஏற்றுக்கொள்ளப்பட்ட கணக்கீட்டு நியமங்களுக்கு இணங்க மற்றும் 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 38 ஆம் பிரிவின் ஏற்பாடுகளுக்கு இணங்க உண்மையாகவும் நியாயமாகவும் முன்னளிக்கப்படும் வகையில் நிதிக்கூற்றுக்களைத் தயாரித்தல் மற்றும் மோசடி அல்லது தவறின் காரணமாக ஏற்பட முடியுமான பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமான உள்ளகக் கட்டுப்பாட்டுத் தீர்மானங்களை எடுப்பது பிரதான கணக்கீட்டு அலுவலகரின் பொறுப்பாகும். 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 16(1) ஆம் பிரிவின் பிரகாரம் அமைச்சினால் வருடாந்த மற்றும் உரிய நேரத்தில் நிதிக்கூற்றுக்களைத் தயாரிக்க கூடிய வகையில் தனது வருமானங்கள், செலவினங்கள், சொத்துக்கள் மற்றும் பொறுப்புக்கள் தொடர்பாக உரிய வகையில் ஏடுகள் மற்றும் அறிக்கைகளை பேணுதல் வேண்டும்.

தேசிய கணக்காய்வுச் சட்டத்தின் 38(1)(இ) உப பிரிவின் பிரகாரம் அமைச்சின் நிதிக் கட்டுப்பாட்டிற்காக பயனுள்ள உள்ளக கட்டுப்பாட்டுத் தொகுதியொன்றினை உருவாக்கிப் பேணிச் செல்லப்படுவதாகப் பிரதான கணக்கீட்டு அலுவலகர் மற்றும் கணக்கீட்டு அலுவலகர் உறுதிப்படுத்துதல் வேண்டுமென்பதுடன் அத்தொகுதியின் பயனுறுதித்தன்மை தொடர்பாக காலத்துக்குக்காலம் மீளாய்வு செய்யப்பட்டு

அதற்கிணங்க தொகுதியை பயனுறுதிமிக்கதாக நடாத்திச் செல்வதற்குத் தேவையான மாற்றங்களையும் மேற்கொள்ள வேண்டும்.

1.4 நிதிக்கூற்றுக்களின் கணக்காய்வு சம்பந்தமாக கணக்காய்வாளரின் பொறுப்பு

ஒட்டு மொத்தமாக நிதிக்கூற்றுக்கள், மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்டதாக நியாயமான உறுதிப்படுத்தலோன்றைப் பெற்றுக்கொள்வது மற்றும் எனது அபிப்பிராயம் உள்ளடக்கப்பட்ட கணக்காய்வாளர் தலைமை அதிபதியின் அறிக்கை வழங்குவது எனது நோக்கமாகும். நியாயமான உறுதிப்படுத்தல் உயர் மட்டத்திலான உறுதிப்படுத்தலோன்றாக இருந்த போதிலும் இலங்கை கணக்காய்வு நியமங்களின் பிரகாரம் கணக்காய்வினை மேற்கொள்ளும் போது அது எப்போதும் பொருண்மையான தவறான கூற்றுக்களின் இல்லாமை என்பதன் உறுதிப்படுத்தலோன்றல்ல. மோசடிகள் அல்லது தவறுகள் தனியாகவோ கூட்டாகவோ தாக்கமளிப்பதால் பொருண்மையான தவறான கூற்றுக்கள் இருக்க கூடியதாக இருப்பதுடன் இந்நிதிக்கூற்றுக்களை அடிப்படையாகக் கொண்டு பயன்படுத்துவோரால் பொருளதார தீர்மானங்கள் எடுக்கும் போது அது தொடர்பாக கருத்திற் கொள்ளப்படல் வேண்டும்.

என்னால் தொழில்சார் தீர்ப்புக்கள் மற்றும் தொழில்சார் ஜயப்பாடுகள் இலங்கை கணக்காய்வு நியமங்களின் பிரகாரம் கணக்காய்வு செய்யப்பட்டன. மேலும்,

- மோசடி அல்லது தவறுகளின் காரணமாக நிதிக்கூற்றுக்களில் ஏற்படக்கூடிய பொருண்மையான பிறழ் கூற்று ஆபத்தின் இனங்காணும் போதும் மதிப்பீடின் போது சந்தர்ப்பத்திற்கு பொருத்தமான கணக்காய்வு நடைமுறைகளை திட்டமிடுவதன் மூலம் மோசடிகள் அல்லது தவறுகளின் காரணமாக ஏற்படக்கூடிய ஆபத்துகளை தவிர்த்துக் கொள்வதற்கும் போதுமான மற்றும் பொருத்தமான கணக்காய்வுச் சான்றுகளைப் பெற்றுக்கொள்ளல் எனது அபிப்பிரயாத்திற்கு அடிப்படையாகும். பொருண்மையான பிறழ் கூற்றினால் எழும் தாக்கங்களினை விட மோசடிகளால் இடம்பெறும் தாக்கம் பாரியதாக இருப்பதுடன் தவறான கூட்டினைவு, தவறான ஆவணங்களைத் தயாரித்தல், வேண்டுமென்றே விட்டுவிடுதல் அல்லது உள்ளக கட்டுப்பாட்டை தவிர்ப்புச் செய்தல் மோசடியொன்று ஏற்படுவதற்கு காரணமாகின்றது.

- சந்தர்ப்பத்திற்குப் பொருத்தமான கணக்காய்வு நடைமுறைகளை திட்டமிடும் பொருட்டு அமைச்சு உள்ளக கட்டுப்பாட்டின் ஆக்கழுவுமானதன்மை தொடர்பாக அபிப்பராயமொன்றை தெரிவிப்பதற்கு கருத்து தெரிவிக்கவில்லை.
- வெளிப்படுத்தல்கள் உள்ளடக்கப்பட்ட நிதிக்கூற்றுக்களின் கட்டமைப்பு மற்றும் உள்ளடக்கத்திற்காக அடிப்படையாக கொள்ளப்பட்ட கொடுக்கல் வாங்கல்கள் மற்றும் சம்பவங்களை பொருத்தமான அற்றும் நியாயமான முறையில் நிதிக்கூற்றுக்களில் உள்ளடக்கப்பட்டுள்ளமையை மதிப்பாய்வு செய்தல்.
- ஒட்டுமொத்தமாக நிதிக்கூற்றுக்களைத் சமர்ப்பிக்கும் போது நிதிக்கூற்றுக்களின் கட்டமைப்பு மற்றும் உள்ளடக்கத்திற்கு அடிப்படையாக அமைந்த கொடுக்கல் வாங்கல்கள் மற்றும் நிகழ்வுகள் உசிதமான மற்றும் நியாயமான முறையில் உள்ளடக்கப்பட்டுள்ளது என,

எனது கணக்காய்வின் போது இனங்காணப்பட்ட முக்கியமான கணக்காய்வு கண்டுபிடிப்புக்கள், பிரதான உள்ளக கட்டுப்பாட்டு பலவீனங்கள் மற்றும் ஏனைய விடயங்கள் தொடர்பாக பிரதான கணக்கீட்டு அலுவலகருக்கு தெரிவிக்கப்பட்டுள்ளது.

1.5 ஏனைய சட்டத்தேவைப்பாடுகளுக்கான அறிக்கை

2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 6(1)(அ) பிரிவின் பிரகாரம் பின்வரும் விடயங்களை நான் வெளிப்படுத்துகின்றேன்.

- (அ) நிதிக்கூற்றுக்கள் சென்ற ஆண்டுடன் இணங்குவதாகவும்,
- (ஆ) கடந்த ஆண்டிற்கான நிதிக்கூற்றுக்கள் சம்பந்தமாக என்னால் செய்யப்பட்ட பரிந்துரைகள் செயற்படுத்தப்பட்டிருந்தன.

1.6 நிதிக்கூற்றுக்கள் தொடர்பான கருத்துரைகள்

1.6.1 நிதிச் செயலாற்றல் கூற்று

1.6.1.1 வருமானப் பெறுவனவு.

- (அ) அரசின் நெல் கொள்வனவுச் செயற்திட்டத்தில் கடந்த வருடத்தின் கணக்கின் பிரகாரம் நிலுவை ரூபா 439,123,225 என்பதுடன் நடப்பாண்டின் இறுதிக் கணக்கில் அதற்கு மேலதிகமாக ரூபா 47,019,598 ஆன தொகையொன்று நிலுவை வருமானமாகக் காட்டப்பட்டிருந்தது. இதன் பிரகாரம் நெல் கொள்வனவு செயற்திட்டத்தின் நிலுவை வருமானம் தொடர்பான நம்பகரமான அறிக்கைகள் பேணப்பட்டிருக்கவில்லை. என்பது அவதானிக்கப்பட்டது.
- (ஆ) மேற்படி நெல் கொள்வனவுச் செயற்திட்டத்தின் கடந்த வருடத்தின் நிலுவை வருமானத்தில் ரூபா 138,204,923 மற்றும் நடப்பாண்டில் ரூபா 209,107,022 ஆன நிலுவை வருமானம் உள்ளடங்கலாக மொத்தம் ரூபா 347,311,945 ஆன வருமானத்தை அறவிடுவதற்கான நடவடிக்கைகள் எடுக்கப்பட்டிருக்கவில்லை. இம் மீதிகள் அறவிடப்படாமை சர்ச்சைக்குரிய விடயமொன்றாக அவதானிக்கப்பட்டது.

1.6.2 நிதி நிலைமைக் கூற்று

1.6.2.1 நிதியல்லாச் சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) கமத்தொழில் அமைச்சில் பயன்படுத்தப்பட்டு வருகின்ற ஏனைய இராஜாங்க அமைச்சுக்கள் மற்றும் தினைக்களாங்களுக்குச் சொந்தமான 15 வாகனங்களின் உரிமையைக் கையேற்காது அவற்றின் ரூபா 51,500,000 ஆன பெறுமதி, நிதியல்லாச் சொத்துக்கள் கூற்றில் உள்ளடக்கப்பட்டிருந்தது.
- (ஆ) அமைச்சின் கீழ் பதிவு செய்யப்பட்டிருந்த மொத்தம் ரூபா 77,500,000 பெறுமதியான அமைச்சின் பொறுப்பில் இல்லாத 14 வாகனங்கள் நிதிக்கூற்றில் நிதியல்லாச் சொத்துக்களாக வெளிக்காட்டப்பட்டிருந்தன.

- (இ) அமைச்சின் பெயரில் உள்ள மற்றும் அமைச்சினால் பயன்படுத்தப்படுகின்ற மொத்தம் ரூபா 8,360,000 பெறுமதியான 04 வாகனங்கள் அமைச்சின் நிதிக்கூற்றுக்களில் நிதியல்லாச் சொத்துக்களில் உள்ளடக்கப்பட்டிருக்கவில்லை.
- (ஏ) திறைசேரிப் பிரதிச் செயலாளரின் 2017 திசெம்பர் 21 ஆந் திகதிய 2/2017 ஆம் இலக்க முகாமைத்துவச் சுற்றுறிக்கையின் பிரகாரம் அமைச்சினால் வேறு அமைச்சொன்றுக்க வாகனங்கள் கையளிக்கப்படும் போது கையளிக்கப்படும் அமைச்சின் பெயரில் பதிவு செய்யப்படுவதற்கான சந்தர்ப்பம் வழங்கப்பட்டிருந்த போதிலும் அவ்வாறு இல்லாது கமத்தொழில் அமைச்சின் கீழ் பதிவு செய்யப்பட்ட வேறு அமைச்சுக்கள் மற்றும் திணைக்களங்களினால் பயன்படுத்தப்படுகின்ற ரூபா 259,300,000 பெறுமதியான 39 வாகனங்கள் இந்த அமைச்சின் நிதிக்கூற்றுக்களில் உள்ளடக்கப்பட்டிருந்தன. இராஜாங்க அமைச்சுக்களின் விடயப்பரப்பு அவ்வப்போது மாற்றப்படுவதால் இராஜாங்க அமைச்சு கலைக்கப்பட்டு மீண்டும் இந்த அமைச்சிற்கு சேர்க்கப்பட்டமையால் குறிப்பிட்ட சில வாகனங்களை அந்த இராஜாங்க அமைச்சிற்கு கையளிப்பதில் சிக்கல்கள் காணப்பட்டதால் அவ்வாகனங்கள் அமைச்சரவை அமைச்சுக்களாக இந்த அமைச்சின் நிதியல்லாச் சொத்துக்களாக வைக்கப்பட்டிருந்தமை மேலும் அவதானிக்கப்பட்டது.

2. நிதி மீளாய்வு

2.1 வருமான முகாமைத்துவம்

மீளாய்வாண்டிற்கான வருமானக் குறியீட்டு இலக்கம் 2003.07.00 ஆன அரசின் நெல் கொள்வனவுச் செயற்திட்டத்தின் கீழ் சேகரிப்பதற்கு மதிப்பிடப்பட்டிருந்த வருமானம் ரூபா 1,500,000,000 என்பதுடன் சேகரிக்கப்பட்ட வருமானம் ரூபா 453,206,587 ஆக இருந்தமையால் அது மதிப்பிடப்பட்ட வருமானத்தில் 30 சதவீதம் ஆகும்.

2.2 செலவின முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (அ) வருட ஆரம்பத்திலிருந்து பெறுகை நடவடிக்கைகள் ஆரம்பிக்கப்படமையால் 03 மூலதனச் செலவு விடயங்களின் கூட்டுத்தொகையான ரூபா 278,000,000 ஆன ஒதுக்கங்கள் முழுமையாகச் சேமிக்கப்பட்டிருந்தது.
- (ஆ) மதிப்பீடுகளைத் தயாரிப்பதில் சரியான கணிப்புக்களைக் கெய்வதற்குத் தவறிய காரணத்தினால் 20 மூலதன விடயங்கள் மற்றும் 16 மீண்டெழும் செலவு விடயங்களுக்கான தேறிய ஒதுக்கத்தில் நூற்றுக்கு 13 தொடக்கம் 99 வரையான வீச்சில் ஒதுக்கங்கள் சேமிக்கப்பட்டிருந்தன. மேற்காட்டப்பட்ட மூலதன மற்றும் மீண்டெழும் விடயங்களுக்காக ஒதுக்கப்பட்ட தேறிய ஒதுக்கம் ரூபா 8,395,977,000 என்பதுடன் அவற்றுள் ரூபா 4,540,336,242 அதாவது நூற்றுக்கு 54 சதவீதம் சேமிக்கப்பட்டிருந்தது.

2.3 பொறுப்புக்கள் மற்றும் கடப்பாடுகளுக்கு உடன்படல்

பின்வரும் அவதானிப்புக்கள் மேற்கொள்ளப்படுகின்றன.

- (அ) மீளாய்வாண்டில் அமைச்சின் மூலதனச் செலவு விடயங்களுக்காக ஒதுக்கப்பட்டிருந்த ரூபா 1,000,000,000 ஆன தேறிய ஒதுக்கங்கள் வருடத்தில் முழுமையாகப் பயன்படுத்தப்பட்டிருந்ததுடன் அவற்றின் சேமிப்பினை விஞ்சியதாக ரூபா 3,250,000,000 ஆன பொறுப்புக்களுக்காக உடன்பட்டிருந்தது.
- (ஆ) வருடத்தில் ரூபா 283,686 ஆன பொறுப்புக்கள் நிதிக் கூற்றுக்களின் பொறுப்புக்கள் மற்றும் கடப்பாடுகள் கூற்றில் [(குறிப்பு-(iii)] இல் உள்ளடக்கப்பட்டிருக்கவில்லை.
- (இ) பயிர்ச் சேதங்களுக்கான இழப்பீடு வழங்குவதற்கான 118-2-3-43-2202 செலவு விடயத்தின் கீழ் 2020 மற்றும் 2021 ஆம் வருடங்களில் முறையே ரூபா 1.514 மில்லியன் மற்றும் ரூபா 1000 மில்லியன் ஒதுக்கங்கள் ஒதுக்கப்பட்டிருந்ததுடன் குறிப்பிட்ட வருடங்களில் மேற்படி மொத்த ஒதுக்கப் பெறுமதி கமத்தொழில் மற்றும் விவசாயக் காப்புறுதிச் சபைக்கு வழங்கப்பட்டிருந்தது. பதிவு செய்யப்பட்ட விவசாயிகள், இழப்பீடுகளைப் பெற்றுக் கொள்வதற்கு உரிய பயிர்ச் சேதங்கள் ஏற்பட்ட விவசாயிகள் மற்றும் இழப்பீடு செலுத்தப்பட்ட விவசாயிகள் உள்ளடங்கலாக மேற்படி தொகையைப் பயன்படுத்துதல் தொடர்பாக கமத்தொழில் அமைச்சு பின் தொடரல்களை மேற்கொள்ளவில்லை

என்பதுடன் இழப்பீடு செலுத்துவதற்கான பொறுப்பொன்று உருவாகியமைக்கு எவ்வித எழுத்து மூலமான சான்றுகளும் பெறப்படாது கமத்தொழில் சபையின் பணிப்பாளர் நாயகத்தினால் வழங்கப்பட்ட கடிதமொன்றை அடிப்படையாகக் கொண்டு ரூபா 3,250,000,000 ஆன பொறுப்புக்கள் கணக்கிடப்பட்டிருந்தது.

2.4 சட்டங்கள், விதிகள் மற்றும் பிரமாணங்களுடன் இணங்காமை.

மாதிரிக் கணக்காய்வுப் பரிசோதனையின் போது அவதானிக்கப்பட்ட சட்டங்கள், விதிகள் மற்றும் பிரமாணங்களின் ஏற்பாடுகளுக்கு இணங்காத சந்தர்ப்பங்கள் கீழே விபரமாகக் காட்டப்படுகின்றன.

சட்டங்கள், விதிகள் மற்றும் பிரமாணங்களுடனான தொடர்பு

- (அ) 02/2017 ஆம் இலக்க மற்றும் 2017 திசைம்பர் 21 ஆந் திகதிய திறைசேரிப் பிரதிச் செயலாளரின் சொத்துக்கள் முகாமைத்தவச் சுற்றறிக்கை. பதிவு செய்யப்படுவதற்கான உரிமையினரி பயன்படுத்தப்படுகின்ற வாகனங்கள், பதிவு செய்யும் உரிமையுள்ள நிறுவனத்தின் உடன்பாட்டின் அடிப்படையில், தமது நிறுவனத்தின் பெயரில் பதிவு செய்யப்படுவதற்கோ அல்லது பதிவு செய்வதற்கான உரிமையுள்ள நிறுவனத்திற்கு முறையாகக் கையளிக்கப்படுவதற்கோ நடவடிக்கை எடுக்கப்பட வேண்டிய போதிலும் சுற்றறிக்கைப் பிரகாரம் கையேற்பதற்கோ அல்லது மீண்டும் கையளிப்பதற்கோ ஆன நடவடிக்கைகளின்றி வேறு நிறுவனங்களின் உரிமையின் கீழ் உள்ள 25 வாகனங்கள் கமத்தொழில் அமைச்சினால் பயன்படுத்தப்பட்டு வருகின்றன.
- (ஆ) இலங்கை சனநாயக சோசலிச் குடியரசின் நிதிப் பிரமாணக் கோவை நில.பி 1646 வாகனங்களின் பயணம் தொடர்பான மாதாந்தப் பொழிப்புக்களின் மூலம் பிரதி மற்றும் ஒட்டக் குறிப்புக்கள் அடுத்த மாதத்தின் 15 ஆம் திகதிக்கு முன்னர் கணக்காய்வாளர் தலைமை

அதிபதி அனுப்பப்பட வேண்டிய போதிலும் 2021 ஆம் வருடத்திற்கான ஏப்ரல் தொடக்கம் திசைம்பர் வரையான 13 உத்தியோகபூர்வ வாகனங்களின் மாதாந்தப் பொழிப்புக்களும் 2021 மார்ச் தொடக்கம் திசைம்பர் வரையான 26 குழாம் வாகனங்களின் ஒட்டக் குறிப்புக்கள் மற்றும் மாதாந்தப் பொழிப்புக்கள் என்பன 2022 ஏப்ரல் 07 வரையில் கணக்காய்விற்கு சமர்ப்பிக்கப்பட்டிருக்கவில்லை.

.

2.5 முற்பணம் வழங்குதல் மற்றும் தீர்ப்பனவு

நிதிப்பிரமாணம் 371(5) இன் பிரகாரம் அலுவல்கள் முடிவடைந்து 10 நாட்களுக்குள் பெறப்பட்ட இடைக்கால உப கட்டு நிதி தீர்க்கப்பட வேண்டிய போதிலும் கமத்தொழில் அமைச்சின் 23 உத்தியோகத்தர்களினால் 53 சந்தர்ப்பங்களில் பெறப்பட்டிருந்த ரூபா 892,540 ஆன உப கட்டு நிதி தீர்ப்பனவு செய்யப்படுவதற்கு 02 நாட்கள் தொடக்கம் 106 நாட்கள் வரையான காலப்பகுதியொன்று எடுக்கப்பட்டிருந்தது.

2.6 நட்டங்கள் மற்றும் பதிவளித்தல்

அரசு உத்தியோகத்தர்களின் ரூபா 44,596 ஆன 02 முற்பணக் கடன் மீதிகள் 2021 ஆம் வருடத்தில் பதிவளிக்கப்பட்டிருந்ததுடன் அக் கடன் மீதிகள் தொடர்பான விபரங்கள் நிதிக் கூற்றில் நட்டங்கள் மற்றும் கைவிடுதல் தொடர்பான கூற்றில் [குறிப்பு – (i)] உள்ளடக்கப்பட்டிருக்கவில்லை.

3. செயற்பாட்டு மீளாய்வு

3.1 முகாமைத்துவப் பலவீனங்கள்

3.1.1. கமத்தொழில் அமைச்சிற்குப் பெறப்பட்ட கட்டிடத்தின் குத்தகை ஒப்பந்தத்தைப் பூரிவதற்காக

கமத்தொழில் அமைச்சிற்கு குத்தகைக்கு எடுக்கப்பட்டிருந்த கட்டிடத்தின் உரிமையாளரான தனியார் கம்பனி மற்றும் கமத்தொழில் அமைச்சிற்கு இடையிலான 2178 ஆம் இலக்க குத்தகை ஒப்பந்தத்தை இரத்துச் செய்தல் மற்றும் ரூபா 63 மில்லியன் மீண்டும் செலுத்தப்பட வேண்டிய வைப்புப் பணத்தை விடுவித்தல் தொடர்பாக கீழ் வரும் அதானிப்புக்கள் மேற்கொள்ளப்படுகின்றன.

(அ) குத்தகை ஒப்பந்தக் காலப்பகுதியில் தேவைப்படுமிடத்தில் குத்தகைக்கு கொடுத்தவர் மற்றும் குத்தகைக்கு பெற்றவர் என்போருக்கு ஒப்பந்தத்தை முடிவிற்குச் கொண்டு வர முடியுமான முறை தொடர்பான நிபந்தனையொன்று குத்தகை ஒப்பந்தத்தில் உள்ளடக்கப்பட்டிருக்கவில்லை. இக்குறைபாடு காரணமாக 5 வருடத்திற்கு குத்தகைக்கு எடுக்கப்பட்ட இந்த ஆதனம் நான்காம் ஆண்டில் மீண்டும் கையளிக்கப்படுகின்ற சந்தர்ப்பத்தில் மிகுதியாக உள்ள குத்தகைக் காலத்திற்கு சமமான வாடகை அளவொன்றை குறைத்துக் கொள்வதற்கான சந்தர்ப்பம் வழங்கப்படாதிருந்ததுடன் கட்டிடம் பயன்படுத்தப்படாத காலப்பகுதிக்காக ரூபா 310,939,139 ஆன குத்தகைத் தொகையொன்று செலுத்தப்பட்டிருந்தது. இச்செலவு பொருளாதாரமற்ற செலவொன்றாக அவதானிக்கப்பட்டது.

(ஆ) குத்தகை ஒப்பந்தக் காலப்பகுதியில் குத்தகைக்கு பெற்றவர் தரப்பினரால் குத்தகை கட்டிடத்திற்கு ஏற்பட்ட சேதங்கள் தொடர்பாக அமைச்சின் பொறியியளார் பிரிவின் அதிகாரிகள் மற்றும் விலைமதிப்புத் திணைக்களத்தின் அதிகாரிகளுடன் இணைத்து 2021 மார்ச், ஏப்ரல் காலப்பகுதியில் பரிசோதனையொன்று நடாத்தப்பட்டிருந்ததுடன் மேற்படி பரிசோதனையில் பங்குபற்றுமாறு குத்தகைக்கு கொடுத்தவருக்கு தெரிவிக்கப்பட்டிருந்தும் குத்தகைக்கு கொடுத்த கம்பனி மேற்படி பரிசோதனையில் பங்குபற்றுவதை நிராகரித்திருந்ததுது. குத்தகை ஆதனத்தை விட்டு வெளியேறும் போது இரண்டு தரப்பினரின் பங்கேற்புடன் பொருத்தமான தொழிலங்களுட்ப நிறுவனத்தின் மூலம் இழப்பீட்டு அறிக்கையொன்று தயாரிக்கப்பட்ட வேண்டுமென்பது ஒப்பந்தத்தின்

நிபந்தனைகளில் உள்ளடக்கப்படாத காரணத்தால் கமத்தொழில் அமைச்சின் அதிகாரிகள் ஏற்பட்டிருந்த சேதங்களாக ரூபா 12,710,236 ஆம் குத்தகைக்கு கொடுத்த கம்பனி கட்டிடத்திற்கு ஏற்பட்ட சேதம் ரூபா 28,250,056 உம் ஆக மதிப்பீட்டு அறிக்கைகளைத் தயாரித்த காரணத்தினால் தரப்பினரிடையே சேத நட்டங்கள் தொடர்பாக சர்ச்சைக்குரிய நிலைமையொன்று தோன்றி இருந்ததுடன் கமத்தொழில் அமைச்சின் எவ்வித பங்குபற்றலுமின்றி குத்தகைக்கு கொடுத்தவரால் ஒரு தலைபட்சமாக தயாரிக்கப்பட்டிருந்த மதிப்பீட்டு அறிக்கையின் பிரகாரம் ரூபா 15,539,820 ஆன மேலதிகப் பொறுப்பொன்று ஏற்பட்டிருந்தமை ஆபத்தொன்றாக வெளிக்காட்டப்பட்டுள்ளது.

- (இ) ஒப்பந்த நிபந்தனை இலக்கம் II இன் பிரகாரம் ஒப்பந்தம் முடிவுற்று குத்தகை ஆதனம் ஒப்படைக்கப்படும் போது ஒரு மாத காலத்திற்குள் குத்தகைக்கு கொடுத்தவரால் ரூபா 63 மில்லியன் ஆன மீளச் செலுத்தப்பட வேண்டிய வைப்புத் தொகை குத்தகைக்கு பெற்றவருக்கு வழங்குவதற்கான நடவடிக்கை எடுக்கப்பட வேண்டும். எனினும், குத்தகைக்கு பெற்றவர் குத்தகை ஆதனத்தை ஒப்படைத்து ஒப்பந்தத்தை முடிவுறுத்துவதற்கு நடவடிக்கை எடுக்கின்ற ஒவ்வொரு சந்தர்ப்பத்திலும் குத்தகைக்கு கொடுத்தவர் தரப்பினரால் அதற்கு எதிராக மற்றும் ஒப்பந்தத்தின் அடிப்படை நிபந்தனைகளுக்கு இணங்க நடவடிக்கைகள் மேற்கொள்வதால் மேற்படி வைப்புத் தொகையைப் பெற்றுக் கொள்வதற்கு முடியாதிருந்தது.

3.1.2 அரசு உத்தியோகத்தர்களின் முற்பணக் கணக்கில் அறவிடப்படாத மீதிகள்.

- (அ) 2020 கணக்கு வருடத்தில் அரசு உத்தியோகத்தர்களின் முற்பணக் கணக்கின் மீதிப் பட்டியல் மற்றும் இணக்கக் கூற்றின் பிரகாரம் மீதிகளுக்கிடையே ரூபா 1598 ஆன வேறுபாடோன்று அவதானிக்கப்பட்டதுடன் மீளாய்வாண்டில் அவ்வேறுபாடு ரூபா 1610 ஆக காணப்பட்டதுடன் இத் தவறு திருத்தப்படுவதற்கான நடவடிக்கை எடுக்கப்படவில்லை.
- (ஆ) பொது நிர்வாகச் சுற்றுறிக்கை 26/21015 மற்றும் 23/2020 இன் பிரகாரம் முற்பணம் வழங்கப்பட்ட திகதியிலிருந்து 10 மாதங்களுக்கான கணக்காண்டில் அறவிடப்பட்டு முடிக்கப்பட வேண்டிய போதிலும் கிளிநோச்சி மாவட்டச் செயலகத்திற்கு இணைக்கப்பட்டு சேவையாற்றும் 04 அதிகாரிகளுக்கு 2020 ஆம்

வருடத்தில் வழங்கப்பட்டிருந்த மொத்தம் ரூபா 16,000 ஆன மீதியொன்று நடப்பாண்டின் இறுதி வரையில் அறவிடப்படுதல் ஆரம்பிக்கப்பட்டிருக்கவில்லை.

- (இ) பொது நிர்வாகச் சுற்றுறிக்கை 21/2015 இன் பிரகாரம் வழங்கப்பட்ட திகதியிலிருந்து 08 மாதங்களுக்குள் விழா முற்பணம் அறவிடப்பட்டு முடிக்கப்பட வேண்டிய போதிலும் மாவட்டச் செயலகங்களுக்கு இணைக்கப்பட்டுள்ள 07 அதிகாரிகளுக்கு 2021 ஏப்ரல் மாதத்தில் வழங்கப்பட்டிருந்த மொத்தம் ரூபா 70,000 ஆன விழா முற்பணத் தொகையில் கணக்காண்டிற்குள் எவ்வித அறவீடுகளும் மேற்கொள்ளப்பட்டிருக்கவில்லை.
- (ஏ) மாவட்டச் செயலகங்களுக்கு இணைக்கப்பட்டிருந்த 07 அதிகாரிகளுக்கு 2020 ஆம் வருடத்தில் வழங்கப்பட்டிருந்த விழா மற்றும் விசேட முற்பணத் தொகையில் 2021 ஆம் வருடத்தில் அறவிடப்பட வேண்டியிருந்த ரூபா 14.850 ஆன மீதியில் நடப்பாண்டில் எவ்வித அறவீடுகளும் மேற்கொள்ளப்பட்டிருக்கவில்லை.
- (உ) கமத்தொழில் அமைச்சிற்கு இணைக்கப்பட்டுள்ள மாவட்டச் செயலகங்களில் சேவையாற்றும் 27 அதிகாரிகளிடமிருந்து தவறுதலாக மேலதிகமாக அறவிடப்பட்டிருந்த மொத்தப் பெறுமதி ரூபா 127,960 ஆன மீதியை அந்த அதிகாரிகளுக்கு மீண்டும் கொடுப்பனவு செய்வதற்கு நடவடிக்கை எடுக்கப்படாது ஏனைய திணைக்களங்கள் மற்றும் அமைச்சக்களுக்கு தீர்க்கப்பட வேண்டிய மீதியாக காட்டப்பட்டு கணக்கு தயாரிக்கப்பட்டிருந்தது.
- (ஊ) 2 வருடங்களுக்கு மேற்பட்ட காலமாகக் காணப்பட்டு வருகின்ற மரணித்த அதிகாரி ஒருவரின் அறவிடப்பட வேண்டிய ரூபா 2500 ஆன விழா முற்பண நிலுவை அறவிடப்படுவதற்காக தாபனக் கோவையின் xxiv ஆம் அத்தியாயத்தின் 4.6 ஆம் பந்தியின் ஏற்பாடுகளின் பிரகாரம் அரசிற்கு அறவிடப்பட வேண்டிய தொகை பிரதான கடனாளியிடம் அல்லது பிணையாளரிடமும் , பிரதான கடனாளி மரணித்திருப்பின் அவரது வாரிசுகளிடமிருந்தும் அறவிடப்பட முடியாவிட்டால், அது தொடர்பாக விரைவில் சட்டமா அதிபரின் ஆலோசனை பெறப்பட வேண்டியுள்ள போதிலும் அதன் பிரகாரம் நடவடிக்கை எடுக்கப்படவில்லை.
- (எ) அமைச்சின் நிலையான பதவியணிக்கு உரித்தல்லாத அமைச்சர் ஒருவரின் சாரத்தியாகப் பணியாற்றிய தனிப்பட்ட ஒருவருக்கு வழங்கப்பட்டிருந்த விழா

முற்பணத் தொகையான ரூபா 5000 ஆன பெறுமதியில் எவ்வித தவணைக் கொடுப்பனவுகளுமின்றி ஊழியர் சேவையிலிருந்து விலகியிருந்தார். 3 வருடங்களுக்கும் மேற்பட்ட காலமாக காணப்படுகின்ற நிலுவைக் கடன் மீதியைப் பொறுப்பானவரிடமிருந்து அறவிடப்படுவதற்கான நடவடிக்கைகள் எடுக்கப்படவில்லை.

4. மனித வள முகாமைத்துவம்.

கமத்தொழில் அமைச்சின் சிரேஷ்ட நிலையில் 12 பதவிகளும், மூன்றாம் நிலையில் 5 பதவிகளும், இரண்டாம் நிலையில் 200 பதவிகளும் மற்றும் ஆரம்ப மட்டத்தில் 13 பதவிகளும் வெற்றிடங்களாகக் காணப்பட்டதுடன் அப்பதவிகளுக்கு ஆட்சேர்ப்பதற்கோ அல்லது சரியான நேரத்தில் அங்கீகரிக்கப்பட்ட ஊழியர் எண்ணிக்கையைத் திருத்துவதற்கோ நடவடிக்கைகள் எடுக்கப்பட்டிருக்கவில்லை.

ஆர்.எம்.ரத்நாயக்க.

பிரதிக் கணக்காய்வாளர் தலைமை அதிபதி
கணக்காய்வாளர் தலைமை அதிபதிக்காக.